

# Prime Minister's participation in the Quad Leaders' Summit

September 24, 2021

## క్వాడ్ నాయకుల సదస్సులో పాల్గొన్న ప్రధాన మంత్రి

సెప్టెంబర్ 24, 2021

1. ప్రధాన మంత్రి శ్రీ నరేంద్ర మోదీ, 2021 సెప్టెంబర్ 24న అమెరికాలోని వాషింగ్టన్ డీసీలో మొట్టమొదటిసారి స్వయంగా జరిగిన క్వాడ్ నాయకుల సదస్సులో పాల్గొన్నారు. ఆస్ట్రేలియా ప్రధాన మంత్రి స్కాట్ మోరిసన్, జపాన్ ప్రధాని యోషిహిడె సుగా, అలాగే యునైటెడ్ స్టేట్స్ ఆఫ్ అమెరికా (యూఎస్ఎ) అధ్యక్షుడు జోసెఫ్ బైడెన్లతో కలిసి ఆయన ఈ సదస్సుకు హాజరయ్యారు. నాయకులు అత్యంత ఉపయుక్తకరమైన అభిప్రాయాలను పంచుకున్నారు, ఇది క్వాడ్ కార్యాచరణ ద్వారా ముడివేయబడిన సహకారాత్మక ప్రయోజనాలు, విలువలు అలాగే అంతర్గత సూత్రాలను బలోపేతం చేయడానికి దోహదం చేసింది.
2. ఆఫ్ఘనిస్తాన్ ఇంకా దక్షిణాసియా అలాగే ఇండో-పసిఫిక్లో ప్రాంతీయ పరిస్థితులపై తమ దృక్పథాలను నాయకులు పంచుకున్నారు. ఆఫ్ఘనిస్తాన్ విషయానికొస్తే, ఉగ్రవాద నిరోధం, మానవతా సహాయాన్ని మరింత విస్తృతం చేసుకోవడానికి వారు అంగీకరించారు అలాగే ఐక్యరాజ్యసమితి (యూఎన్) భద్రతా మండలి తీర్మానం 2593 ప్రకారం నడుచుకోవాల్సిందిగా తాలిబన్లకు పిలుపునిచ్చారు.
3. ఉగ్రవాదులను ఏజెంట్లుగా ఉపయోగించుకోవడాన్ని నాయకులు ఖండించారు. సీమాంతర దాడులతో సహా ఉగ్రవాద దాడులు జరపడానికి లేదా ప్రణాళికలు రూపొందించడానికి ఉపయోగించబడే విధంగా ఉగ్రవాద గ్రూపులకు ఏ విధమైన రవాణాపరమైన, ఆర్థికపరమైన లేదా సైనికపరమైన తోడ్పాటునైనా అందించడాన్ని ఖండించాల్సిన అవసరాన్ని వారు ఉద్ఘాటించారు.
4. 2021 మార్చిలో జరిగిన సదస్సు తర్వాత నుంచి చోటుచేసుకున్న, ముఖ్యంగా కోవిడ్-19 వ్యాక్సిన్ భాగస్వామ్యం విషయంలో పురోగతికి సంబంధించిన అంశాలపై క్వాడ్ నాయకులు సమీక్ష జరిపారు. 2021 అక్టోబర్ నుంచి భారత్లో తయారైన 80 లక్షల డోసుల కోవిడ్-19 వ్యాక్సిన్లతో ఇండో-పసిఫిక్ ప్రాంతానికి సరఫరాలను ప్రారంభించనున్నట్లు ప్రధాన మంత్రి చేసిన ప్రకటనను నాయకులు స్వాగతించారు. అంతర్జాతీయ ప్రయాణాలను సాధరణ స్థాయికి తీసుకురావడం అలాగే హెచ్చరికల్లో ఖచ్చితత్వం ఉండాలన్న ఉద్దేశంతో,

దేశాల మధ్య ఉమ్మడి ప్రయాణ నిబంధనలు అలాగే వ్యాక్సిన్ సర్టిఫికేట్లకు పరస్పర గుర్తింపును ప్రధాన మంత్రి ప్రతిపాదించారు.

5. వాతావరణ మార్పు (క్లైమేట్ చేంజ్), పిప్పింగ్ మరియు పోర్టు కార్యకలాపాల విషయంలో వాతావరణంలో కార్బన్ స్థాయిలను తగ్గించే (డీకార్బనైజేషన్) ప్రయత్నాలు, పర్యావరణానుకూల హైడ్రోజన్ టెక్నాలజీ విస్తరణ, బాధ్యతాయుతమైన అలాగే పునర్వినియోగించదగిన పర్యావరణానుకూల ఇందన సరఫరా వ్యవస్థల ఆవశ్యకత దిశగా నిశ్చయాత్మక చర్యలపై నాయకులు చర్చించారు. ఈ సందర్భంగా, తమ బలాలు ఇంకా సామర్థ్యాలను వినియోగించుకునే విధంగా ప్రపంచ పర్యావరణానుకూల హైడ్రోజన్ కూటమిని ప్రధాన మంత్రి ప్రతిపాదించారు. నౌకాయాన (పిప్పింగ్) కార్యకలాపాలను (వేల్యూ చైన్) పర్యావరణానుకూలంగా, డీకార్బనైజ్ చేసేవిధంగా సమన్వయం కోసం పిప్పింగ్ టాస్క్ఫోర్స్ను కూడా నాయకులు ప్రారంభించారు. క్వార్టర్లకు చెందిన ఇతర మూడు దేశాల పోర్టులతో కలిసి ముంబై పోర్టు ట్రస్టు కూడా ఈ చొరవలో పాలుపంచుకోనుంది.

6. సాంకేతికత డిజైన్, అభివృద్ధి, పాలన, అలాగే వినియోగంపై క్వార్టర్ల నియమావళిని నాయకులు జారీ చేశారు. ఇది ఈ ప్రాంతాన్నే కాకుండా, బాధ్యతాయుతమైన, బహిరంగ, అత్యుత్పత ప్రమాణాలతో కూడిన నవకల్పన దిశగా ప్రపంచానికి మార్గనిర్దేశం చేసేందుకు తోడ్పడనుంది.

7. ప్రజల మధ్య సంబంధాలను బలోపేతం చేయడాన్ని ప్రోత్సహించేందుకు, యూఎస్ఎలోని సైన్స్, టెక్నాలజీ, ఇంజనీరింగ్ మరియు గణిత శాస్త్రం (స్టైమ్) రంగాల్లో ఏటా 100 మంది విద్యార్థులకు మాస్టర్స్ ఇంకా డాక్టోరియల్ డిగ్రీలను చేసే అవకాశం కల్పించేందుకు ఫెలోషిప్ ప్రోగ్రామ్ను నాయకులు ప్రకటించారు.

8. ప్రాంతీయ మౌలిక సదుపాయాల అవసరాలకు సంబంధించిన అంచనాలను పంచుకోవడానికి అలాగే విధానాలు, సాంకేతిక సహాయం ఇంకా సామర్థ్య నిర్మాణ ప్రయత్నాల సమన్వయానికి క్వార్టర్ల మౌలిక సదుపాయాల సమన్వయ గ్రూప్ ప్రారంభించబడింది.

9. వాతావరణ మార్పులు, విపత్తుల విషయంలో సంసిద్ధత, అలాగే సహకారాత్మక రంగాల్లో సవాళ్లను ఎదుర్కోవడం కోసం ఉపగ్రహాల సమాచారాన్ని ఇచ్చిపుచ్చుకోవడానికి అంతరిక్ష సహకార వర్కింగ్ గ్రూప్ను కూడా నాయకులు ఏర్పాటు చేశారు.

10. ప్రపంచ శ్రేయస్సు కోసం క్వార్టర్లను ఒక శక్తిగా తీర్చిదిద్దడానికి దాని సానుకూల దృక్పథం అలాగే నిర్మాణాత్మక ఎజెండా ఆధారంగా క్వార్టర్లను మరింత బలంగా రూపొందించడానికి ఈ సదస్సు నాయకులకు ఒక అవకాశాన్ని కల్పించింది. స్వచ్ఛాయుత, బహిరంగ అలాగే సమ్మిళిత ఇండో-పసిఫిక్ ప్రాంతం కోసం తమ

నిబద్ధత ఇంకా సహకారాత్మక దృక్పథాన్ని నాయకులు పునరుద్ధాటించారు. క్రమంతప్పకుండా సంప్రదింపులు జరపడం అలాగే ఉన్నత స్థాయి చర్చలను కొనసాగించేందుకు వారు అంగీకరించారు.

**వాషింగ్టన్ డీసీ**

**సెప్టెంబర్ 24, 2021**

DISCLAIMER: This is an approximate translation. The original is available in English on MEA's website and may be referred to as the official press release.